

एक्सईएन के आवास व ठिकानों की तलाशी में मिली 68 लाख की नकदी

करोड़ों की चल-अचल सम्पत्तियों के दस्तावेज मिले, एक बैंक लॉकर की तलाशी अभी बाकी

उदयपुर, (निसं)। प्रशासनिक निरोधक ब्यूरो उदयपुर की टीम ने सार्वजनिक निर्माण विभाग खंड चित्तौड़गढ़ के अधिशासी अभियंता राजेन्द्र प्रसाद लखारा को चार लाख की रिश्वत लेते गिरफ्तार किया है। एक्सईएन ने यह राशि ठेकेदार से डेढ़ करोड़ के बकाया बिलों के भुगतान कराने की एवज में मांगी थी। एसीबी मुख्यालय के निर्देश पर उदयपुर इकाई द्वारा बुधवार को चित्तौड़गढ़ में ट्रेप की इस कार्रवाई को अंजाम दिया। कार्रवाई के दौरान एक्सईएन दीवार फांद कर भगाने लगा जिससे नकदी सड़क पर बिखर गई जिसे एकत्रित किया गया। गुरुवार को एसीबी ने उसके आवास व ठिकानों पर दबिश दी। जिसमें 68 लाख 71 हजार रूपए से अधिक की नगदी मिली है। इसके अलावा करोड़ों रूपये बाजार कीमत की चल-अचल सम्पत्तियों के दस्तावेज मिले हैं। वहीं एक बैंक लॉकर से लाखों की नकदी व आभूषण मिले हैं जबकि एक बैंक लॉकर की तलाशी बाकी है।



एसीबी को आवास व ठिकानों पर दबिश में लाखों की नगदी मिली।

प्रशासनिक निरोधक ब्यूरो के अतिरिक्त महानिदेशक हेमन्त प्रियदर्शी (अतिरिक्त चार्ज महानिदेशक) ने बताया कि एसीबी की उदयपुर इकाई को परिवारों द्वारा शिकायत दी गई कि उसकी फर्म द्वारा कराया जा रहे तीन बर्क आर्डर लागत क्रमशः 1 करोड़ 97 लाख, 2 करोड़ 11 लाख एवं 2 करोड़ 7 लाख रूपये के पेट करीब 2 करोड़ रूपये के कार्य किये गये हैं जिनके पेटे विभाग द्वारा उसे 1 करोड़

रूपये का भुगतान पूर्व में किया जा चुका है। उक्त कार्यों के बकाया भुगतान करीब 1 करोड़ रूपये के बिलों को पास करने की एवज में राजेन्द्र प्रसाद लखारा अधिशासी अभियंता, सार्वजनिक निर्माण विभाग खंड चित्तौड़गढ़ द्वारा पुराने भुगतान में

कमीशन 2 लाख रूपये एवं अर्थ वर्क के बिल भुगतान के पेटे 3 लाख 50 हजार रूपये कुल मिलाकर 5 लाख 50 हजार रूपये रिश्वत राशि मांग कर परेशान किया जा रहा है। परिवारों के अनुसार आरोपी अधिशासी अभियंता द्वारा शिकायत से पूर्व ही 1 लाख 50

भारतीय मुद्रा एवं 2 लाख 50 हजार रूपये डमी कैरेंसी) रिश्वत राशि लेते री हाथों गिरफ्तार किया था। उल्लेखनीय है कि आरोपी अधिशासी अभियंता द्वारा शिकायत से पूर्व ही परिवारों से 1 लाख 50 हजार रूपये रिश्वत के रूप में वसूल कर लिये गये थे। एसीबी के महानिरीक्षक पुलिस सवाई सिंह गोदारा के निर्देशन में आरोपी से पूछताछ जारी है।

इधर, दूसरे दिन ब्यूरो के उपमहानिरीक्षक राजेन्द्र प्रसाद गोयल के सुपरविजन में एसीबी उदयपुर के अतिरिक्त पुलिस अधीक्षक उमेश ओझा के नेतृत्व में उसके उदयपुर स्थित आशुतोष पुरम सेक्टर 14 एमपी कॉलोनी स्थित उसके रिहायशी मकान पर ली गई तलाशी में 24 लाख 57 हजार रूपए नकद, नोट गिनने की मशीन, अचल सम्पत्ति में दस भूखण्ड, दो आवासीय मकान, तीन कृषि भूमि एवं तीन चार पहिया वाहन, दो दुपहिया वाहन व दो लॉकर होने की जानकारी मिली है। बीओबी के प्रधिति लॉकर की तलाशी में 42 लाख 84 हजार रूपए नकद तथा सोने-चांदी के आभूषण मिले जिनकी कीमत 14 लाख 81 हजार बताई जा रही है। अभियंता के चित्तौड़गढ़ स्थित सरकारी आवास की तलाशी में एक लाख 30 हजार रूपए नकद सहित कुल 68 लाख 71 हजार से अधिक नगद एवं करोड़ों रूपये की चल-अचल सम्पत्तियों के दस्तावेज मिले हैं।

हजार रूपये रिश्वत के रूप में वसूल कर लिये हैं तथा 4 लाख रूपये रिश्वत राशि देने के बाद ही बैंकिंग बिलों को पास करने को कहा है। बुधवार रात को एसीबी उदयपुर के उप महानिरीक्षक पुलिस राजेन्द्र प्रसाद गोयल के सुपरवीजन में एसीबी उदयपुर इकाई के अतिरिक्त पुलिस अधीक्षक विक्रम सिंह के नेतृत्व में शिकायत का सत्यापन किया जाकर पुलिस निरीक्षक आदर्श कुमार, डॉ. सोनु शेखावत द्वारा मय टीम के चित्तौड़गढ़ में ट्रेप कार्रवाई करते हुये राजेन्द्र प्रसाद लखारा अधिशासी अभियंता, सार्वजनिक निर्माण विभाग खंड चित्तौड़गढ़ को परिवारों से 4 लाख रूपये (1 लाख 50 हजार रूपये

भारतीय मुद्रा एवं 2 लाख 50 हजार रूपये डमी कैरेंसी) रिश्वत राशि लेते री हाथों गिरफ्तार किया था। उल्लेखनीय है कि आरोपी अधिशासी अभियंता द्वारा शिकायत से पूर्व ही परिवारों से 1 लाख 50 हजार रूपये रिश्वत के रूप में वसूल कर लिये गये थे। एसीबी के महानिरीक्षक पुलिस सवाई सिंह गोदारा के निर्देशन में आरोपी से पूछताछ जारी है।

इधर, दूसरे दिन ब्यूरो के उपमहानिरीक्षक राजेन्द्र प्रसाद गोयल के सुपरविजन में एसीबी उदयपुर के अतिरिक्त पुलिस अधीक्षक उमेश ओझा के नेतृत्व में उसके उदयपुर स्थित आशुतोष पुरम सेक्टर 14 एमपी कॉलोनी स्थित उसके रिहायशी मकान पर ली गई तलाशी में 24 लाख 57 हजार रूपए नकद, नोट गिनने की मशीन, अचल सम्पत्ति में दस भूखण्ड, दो आवासीय मकान, तीन कृषि भूमि एवं तीन चार पहिया वाहन, दो दुपहिया वाहन व दो लॉकर होने की जानकारी मिली है। बीओबी के प्रधिति लॉकर की तलाशी में 42 लाख 84 हजार रूपए नकद तथा सोने-चांदी के आभूषण मिले जिनकी कीमत 14 लाख 81 हजार बताई जा रही है। अभियंता के चित्तौड़गढ़ स्थित सरकारी आवास की तलाशी में एक लाख 30 हजार रूपए नकद सहित कुल 68 लाख 71 हजार से अधिक नगद एवं करोड़ों रूपये की चल-अचल सम्पत्तियों के दस्तावेज मिले हैं।

गहलोत सरकार ने शिक्षा व्यवस्था का बेड़ा गर्क किया : देवनानी

'18 पेपर लीक हो चुके हैं, पेपर आयोजित करने वाली संस्थाओं को कांग्रेस ने बनाया नाथी का बाड़ा'



पूर्व शिक्षा राज्य मंत्री और अजमेर उत्तर विधायक वासुदेव देवनानी ने पोस्टर का विमोचन किया।

अजमेर, (कासं)। पूर्व शिक्षा राज्य मंत्री और अजमेर उत्तर विधायक वासुदेव देवनानी ने गहलोत सरकार पर युवाओं के सपनों का खून करने का आरोप लगाते हुए कहा कि पिछले चार बजट के पौने तीन लाख सरकारी भर्ती की घोषणा हुई लेकिन मिली सिर्फ 50 हजार। देवनानी ने बेरोजगारी भत्ते के मुद्दे पर भी सरकार को घेरते हुए कहा कि चुनावी घोषणापत्र में 70 लाख बेरोजगारों को भत्ता देने का वादा किया गया। लेकिन इंटरनेट पर अनिवार्य का नियम बनाकर युवाओं को इस भत्ते से दूर कर दिया। हालात यह हैं कि बेरोजगारी दर और बेरोजगारी से आमहत्या के मामले में प्रदेश नंबर एक पर है। 25 फीसदी से अधिक श्रमिक बेरोजगार हैं। 2018 के मुकाबले प्रदेश में बेरोजगारी दुगुनी हो गई है।

18 जुलाई को प्रदेश का युवा अजमेर में करेगा युवा आक्रोश महाधेराव : देवनानी

निरस्त हुई है। देवनानी ने राज्य सरकार पर शिक्षा व्यवस्था का बेड़ा गर्क करने का आरोप लगाया।

देवनानी ने कहा कि पिछले साढ़े चार साल में 18 भर्ती परीक्षाएं पेपर लीक और उदासीनता के चलते रद्द हुईं तो वहीं विफल शिक्षा नीति के चलते स्कूली शिक्षा गुणवत्ता परिषद में रैंकिंग 2019 में दूसरे स्थान से गिरकर 2021 के आठवें स्थान पर आ गई। शिक्षा और रोजगार के मामले में सरकार ने प्रदेश को शर्मसार करने के अलावा और कुछ नहीं किया। प्रदेश की 22 फीसदी स्कूलों में बिजली नहीं है तो 70 फीसदी में कंप्यूटर शिक्षा उपलब्ध नहीं। देवनानी ने कहा कि प्रदेश का हर वर्ग इस सरकार से अब परेशान हो चुका है। जिस तरह पिछले दिनों भाजपा महिला मोर्चा ने बढ़ते महिला अपराध को लेकर जयपुर में सीएम आवास का महाधेराव किया था उसी तरह अब युवाओं ने कांग्रेस सरकार के छल को समझ लिया है और आगामी 18 जुलाई को अजमेर में प्रदेश

भर से युवा शक्ति यहाँ एकत्रित होकर युवा आक्रोश महाधेराव कर सरकार को जड़ें हिला देगी। 18 जुलाई को भारतीय जनता युवा मोर्चा माध्यमिक शिक्षा बोर्ड से आरपीएससी तक पैदल मार्च करेगा और आरपीएससी का घेराव किया जाएगा। इसी तरह आने वाले दिनों में हर मोर्चे की ओर से जनता के साथ किए गए वादाखिलाफी के विरोध में सड़क

पर उतर कर आंदोलन किया जाएगा। शहर जिलाध्यक्ष रमेश सोनी बताया कि 18 जुलाई को होने वाले आरपीएससी के महाधेराव के लिए जिला स्तर बैठकों का आयोजन हुआ है। मण्डल एवं बाई स्तर पर बैठकों का आयोजन करने के साथ ही विभिन्न कॉलेज संस्थानों, जीम, ऐकेडमियों से सम्पर्क किया जायेगा। इसके साथ ही युवा चौपाल जैसे कार्यक्रमों का आयोजन किया जायेगा। उन्होंने बताया कि 18 जुलाई को होने वाले महाधेराव के लिए बाद 10 बजे सभी प्रदेश पदाधिकारी व कार्यकर्ता माध्यमिक शिक्षा बोर्ड के बाहर एकत्रित होकर पैदल मार्च करते हुए आरपीएससी का घेराव करेगा। प्रेस कॉन्फ्रेंस में देवनानी के साथ जिलाध्यक्ष रमेश सोनी, महापौर बुजलता हाड़ा, अजमेर युवा मोर्चा के संगठन प्रभारी जय सिंह शेखावत, जिलाध्यक्ष राहुल जायसवाल, प्रदेश कार्यसमिति सदस्य रचित कच्छवा आदि मौजूद रहे।

शेखावाटी में आई तेज बारिश से कई बस्तियों में पानी भरा

मेघ मेहरबान, किसानों के चेहरे चमके



चूरू में आई तेज बारिश से कई बस्तियों में पानी जमा हो गया।

चूरू, (कासं)। शेखावाटी में गुरुवार के मेघ मेहरबान होने से किसानों के चेहरे की चमक बढ़ गई है। साथ ही लोगों को उमस से राहत मिली है। इधर चूरू शहर में गुरुवार दोपहर बाद आई तेज बारिश से कई बस्तियों में पानी जमा हो गया। इससे आवागमन बाधित हो गया और निकासी के अभाव में पानी जमा होने से वाहन चालकों व राहगीरों को काफी परेशानियों का सामना करना पड़ा।

मौसम विभाग के अनुसार गुरुवार को चूरू में 16.03 एमएम बारिश दर्ज की गई है। वहीं न्यूनतम तापमान 27.5 डिग्री सेल्सियस व अधिकतम तापमान 37.0 डिग्री सेल्सियस दर्ज किया गया है। बारिश के बाद शहर के पुराना बस

स्टैंड, लोहिया कॉलेज के सामने, सीटी पोस्ट ऑफिस के सामने, सुभाष चौक, जौहरी सागर क्षेत्र, पंखा सर्किल, नेचर पार्क के सामने, भरतिया अस्पताल के सामने, टाउन हॉल के पास, चान्दनी चौक, जिला कलेक्टर कार्यालय सहित अनेक क्षेत्रों में पानी जमा हो गया।

गौरतलब है कि चूरू शहर में मामूली बारिश के बाद ही निकासी के अभाव में पानी जमा होने से पैर रखने के लिये भी जगह नहीं बचती और तो और जिले के आला अधिकारियों के कार्यालय जिला कलेक्टर में भी बारिश का पानी जमा होने से वहां मौजूद अधिकारियों को भी काफी परेशानियों का सामना करना पड़ता है और उसे जमा गन्दे पानी से होकर गुजरना पड़ता है।

वसुंधरा राजे ही होगी सी.एम. का चेहरा : महेश बसावतिया

झुंझुनू, (निसं)। राजस्थान विधानसभा चुनावों को लेकर मानसून के बादलों की तरह राजनीतिक मौसम रोजाना बदल रहा है। लेकिन शाहद मुख्तार को लेकर राजनीतिक धुंध हटने वाली है। वसुंधरा राजे की राष्ट्रीय अध्यक्ष जेपी नड्डा से मुलाकात व बीएल संतोषी के बयान को लेकर वसुंधरा राजे समर्थक मंच के प्रदेश प्रमुख महामंत्री व भाजपा के वरिष्ठ नेता महेश बसावतिया की पहली प्रतिक्रिया इस बात को लेकर आई है। उन्होंने एक बयान में कहा है कि कर्नाटक चुनाव से पहले राजस्थान चुनावों को लेकर अलग नजरिया था। लेकिन उसके बाद की परिस्थितियों ने राजस्थान को

वसुंधरा राजे समर्थक मंच के प्रदेश प्रमुख महामंत्री व भाजपा के वरिष्ठ नेता महेश बसावतिया की पहली प्रतिक्रिया आई

लेकर अलग नजरिया अपनाया है। महेश बसावतिया ने अपने बयान में कहा कि वसुंधरा राजे के मुख्तारजी काल को राजस्थान की जनता भुला नहीं पाई है। उनकी जनकल्याणकारी योजनाओं की लोकप्रियता का अंदाजा इसी से

लगाया जा सकता है कि अशोक गहलोत ने भी उनकी योजनाओं की तारीफ कर चुके हैं। राजस्थान में वसुंधरा राजे स्वर्गीय भैरोंसिंह शेखावत के बाद भाजपा का एक बहुत बड़ा चेहरा है। राजे हर वर्ग, जाति व धर्म की सर्वमान्य नेता हैं। बीएल संतोष के बयान पर प्रसन्नता व्यक्त करते हुए उन्होंने कहा कि वसुंधरा राजे समर्थक मंच के प्रदेश अध्यक्ष एडवोकेट विजय भारद्वाज व उपाध्यक्ष बुजकिशोर शर्मा के निदेशानुसार मंच के समर्पित सिपाही हर विधानसभा में बूथ लेवल पर कार्य कर रहे हैं व भाजपा को वसुंधरा राजे के नेतृत्व में प्रचंड बहुमत के साथ सत्ता में लाने को कृत संकल्पित है।

युवक की मौत के बाद एम्स में परिजनों का धरना जारी

जोधपुर, (कासं)। जोधपुर में अखिल भारतीय आयुर्विज्ञान संस्थान एम्स में इलाज के लिए लाए युवक की मौत के बाद अब परिजन और समाज के लोग धरने पर बैठ गए। परिजनों ने इलाज में लापरवाही का आरोप लगाते हुए टक्कर मारने वाले चालक और प्राइवेट हॉस्पिटल के खिलाफ कार्रवाई की मांग करते हुए बाँड़ी उठाने से इनकार कर दिया। घटना की सूचना मिलने पर पुलिस भी मौके पर पहुंची और समझाइश की। पुलिस के आश्वासन के

बाद परिजन धरना हटाने को राजी हुए। मृतक के परिवार के धर्मराम प्रजापत ने बताया कि उनका भतीजा जीताराम मजदूरी कर रात को बाइक से घर लौट रहा था। 23 जून को रात के समय सोजत रोड फिटकासनी के पास एक बोलैरो कैपर चालक ने लापरवाही से गाड़ी चलाते हुए उसे टक्कर मार दी। घटना के बाद उसे इलाज के लिए एमडीएम टॉमा सेंटर लाया गया। यहां इलाज के दौरान 24 जून को बोन एंड जॉईट हॉस्पिटल में लेकर

हॉस्पिटल में उसे 3 दिन तक उसे एडमिट रखा गया। यहां ऑपरेशन के बाद 27 जून को डिस्चार्ज किया। 12 जुलाई को सुबह 11 बजे पांच में तेज दर्द होने और तबीयत बिगड़ने पर उसे बोन एंड जॉईट हॉस्पिटल लेकर गए जहां उसका चेकअप कर ड्रेसिंग की गई। आरोप है कि यहां से घर लाते समय ही उसकी तबीयत खराब हो गई। इस पर आनन-फानन में परिजन गंभीर अवस्था में उसे एम्स लेकर आए। यहां इलाज के दौरान जीताराम की मौत हो गई।

बीमार मां को अगवा करने का आरोप

बाड़मेर, (निसं)। संसदीय क्षेत्र बाड़मेर में बायतु विधानसभा की पंचायत समिति पाटोदी की बुजुर्ग महिला पंचायत समिति सदस्य कंकू देवी को जब्त कर अगवा करने के खिलाफ उनके तीन बेटे दिल्ली में केंद्रीय कृषि राज्य मंत्री कैलाश चौधरी के पास पहुंचे और अपनी बीमार बुजुर्ग मां से मिलाने का आग्रह किया। पीड़ित परिवार के सदस्य तीनों भाइयों भीमाराम, पुखराज और पारसमल ने बताया कि उनके पिताजी दुनिया में नहीं हैं और मां को गांव चाली के आग्रह पर भारतीय जनता पार्टी से पंचायत समिति सदस्य निर्वाचित हुई हैं। पीड़ित भाइयों ने बताया कि आरोपी पक्ष के लोग राजनीतिक स्वार्थ के कारण उनकी बुजुर्ग मां को पंचायत समिति की बैठक के बहाने लेकर गए और अब उनसे मिलने नहीं दिया जा रहा है। उनकी मां बीमार रहने के कारण उन्हें दवाई की भी जरूरत है, वह उन्हें नहीं मिल रही। इसको लेकर पीड़ित भाइयों ने केंद्रीय कृषि राज्य मंत्री कैलाश चौधरी से मुलाकात करने के बाद राष्ट्रीय महिला आयोग की अध्यक्ष रेखा शर्मा से मुलाकात की और मामले में दखल देते हुए उन्हें अपनी मां से मिलाने का आग्रह किया।

डोडा-पोस्ट सहित तीन बदमाशों को दबोचा

सुरतगढ़, (निसं)। सर्किल की राजियासर थाना पुलिस ने देर शाम को 40 किलो डोडा-पोस्ट के साथ कार सवार तीन तस्करों को गिरफ्तार कर उन पर एनडीपीएस एक्ट में मामला दर्ज किया है। पुलिस ने इस कार्रवाई की थाना के सामने ही एनएच-62 पर नाकाबंदी के दौरान अंजाम दिया। कार सवार 2 तस्करों और उन्हें एस्कॉर्ट कर रही कार और उसके चालक को भी गिरफ्तार में लिया गया है। राजियासर थाना के कार्यवाहक एसएचओ पृथ्वीराज बिशोई ने बताया कि बुधवार शाम को सुरतगढ़ बोकानेर नेशनल हाइवे पर नाकाबंदी के दौरान पुलिस थाने के सामने पुलिस द्वारा वाहनों को चेकिंग के लिए रुकवाता देख एक सफेद रंग की रिव्फ्ट कार के चालक ने पीछे से आ रही दूसरी सफेद रंग की कार को वापस मुड़ने का इशारा करने किया और खुद को गाड़ी को भी भगाने का प्रयास किया। संदेह होने पर पुलिस टीम ने उन्हें घेरकर पकड़ लिया। इस तरह से वापस मुड़ने और भगाने की वजह जाननी चाही तो कार सवार युवक

घबरा गए और कोई संतोषजनक जवाब नहीं दे पाए। जिसके बाद ली गई तलाशी के दौरान पीछे आ रही कार को डिग्री में रखे दो काले रंग के थैलों में 40 किलो डोडा पोस्ट मिला। पूछताछ में युवकों ने खुद को जैतसर थाना क्षेत्र के 15 जीबी का निवासी विशाल पुत्र भवानिशंकर, 1 जेकेएम निवासी सुनील पुत्र मनफूलराम और बुनिया निवासी नवीन पुत्र हंसराज होना बताया, जिस पर तीनों को अरेस्ट कर लिया गया। साथ ही तस्करों में प्रयुक्त कारों को भी जब्त कर लिया गया। कार्रवाई के दौरान पुलिस टीम में एसएसआई जगमोहन मीणा, हेड कॉन्टेबल मोहम्मद अस्लम, विनोद भोभिया, आत्माराम, भादरराम, कालूराम साहू शामिल रहे। कार्यवाहक एसएचओ ने बताया कि एनडीपीएस एक्ट के तहत दर्ज इस प्रकरण की आगे की जांच सुरतगढ़ सिटी थाना की एसआई रचना बिशोई को सौंपी गई है। वहीं, जांच अधिकारी एसआई बिशोई ने बताया कि तीनों आरोपियों को आज कोर्ट में पेश किया जाएगा।

विवाहिता का कुएं में सात दिन पुराना शव मिला

सांभरझील, (निसं)। करणी विहार कॉलोनी के पास गोपालपुरा में कुबक मांगीलाल बासनीवाल के कुएं में 27 वर्षीय विवाहिता का करीब सात दिन पुराना सड़ा-गला शव मिलने से क्षेत्र में सनसनी फैल गई।

घटना की सूचना पर ससुराल तथा पीहर पक्ष के लोग भी मौके पर पहुंचे



पुलिस ने हत्या की आशंका जताते हुए एफएसएल टीम बुलाई।

मालिक को बदवू आने पर इसकी सूचना पुलिस को दी। सूचना के आधार पर सांभर डिप्टी लक्ष्मी सुथार, तहसीलदार कृष्णा शर्मा सहित सांभर पुलिस मौके पर पहुंची तथा लोगों को सहायता से शव को कुएं से बाहर निकाला गया। शव की शिनाख्त इंद्रिा देवी निवासी मारोट के रूप में हुई। महिला का ससुराल साखुन गांव में बताया जा रहा है। पुलिस ने हत्या की आशंका जताते

हुए एफएसएल टीम बुलाई और मौके से साक्ष्य जुटाए। घटना की सूचना पर ससुराल तथा पीहर पक्ष के लोग भी मौके पर पहुंच गए। ससुराल पक्ष ने बताया कि मृतक के पड़ोसी युवक से अवैध संबंध थे। 5 जुलाई को महिला के साथ संदिग्ध अवस्था में युवक को देखा गया था। ससुराल पक्ष द्वारा 6

जुलाई को महिला को पीहर में छोड़कर जाने की बात कही गई। मृतक की मां ने बताया कि 6 जुलाई को मेरी बेटी घर से लापता हो गई थी, जिसकी गुमशुदगी की रिपोर्ट 7 जुलाई को थाने में दर्ज कराई गई थी। पुलिस ने मेडिकल बोर्ड से पोस्टमार्टम कराकर शव परिजनों को सुपुर्द कर दिया।

कुलदीप जघीना का शव परिजनों को सौंपा

शांति एवं कानून व्यवस्था बनाए रखने के लिए शव को पुलिस जापते के साथ जघीना गांव पहुंचाया

भरतपुर (निसं)। गुरुवार को भारी पुलिस जापते के बीच न्यायिक मजिस्ट्रेट की मौजूदगी कुलदीप जघीना के शव का जिला आरबीएम अस्पताल मोर्चरी में पोस्टमार्टम कराकर शव परिजनों के सुपुर्द कर दिया। वहीं शांति एवं कानून व्यवस्था बनाए रखने के लिए मृतक कुलदीप के शव को पुलिस जापते के साथ जघीना गांव पहुंचाया गया। जहां कुलदीप के समर्थक सुबह इस बात को लेकर विरोध जता रहे थे कि जब कि मुख्य आरोपियों को गिरफ्तारी नहीं हो जाती वह शव का पोस्टमार्टम नहीं कराएंगे। वहीं पुलिस की समझाइश के बाद मृतक के शव का जिला आरबीएम अस्पताल मोर्चरी में पोस्टमार्टम कराया गया। इस दौरान सीओ सिटी नगेन्द्र कुमार, डीवाईएसपी सीताराम सहित भारी संख्या में पुलिस का जापता मोर्चरी पर मौजूद रहा।



भारी पुलिस जापते के बीच कुलदीप जघीना के शव का जिला आरबीएम अस्पताल मोर्चरी में पोस्टमार्टम कराकर शव परिजनों के सुपुर्द कर दिया।

आरोपियों को पुलिस ने अभी तक गिरफ्तार नहीं किया है जो इस घटना में शामिल रहे। उनका कहना था कि आरोपियों के चेहरे सीसीटीवी कैमरों में दिखाई दिए हैं। उसके बाद भी मुख्य आरोपियों को पकड़ा नहीं गया है। जिसे लेकर सुबह अस्पताल की स्थिति बनी रही। जिसके बाद समझाइश के बाद

मामला शांत हुआ और मृतक के शव का पोस्टमार्टम कराने के बाद पुलिस ने मृतक के परिजनों को शव सौंप दिया। जिसके बाद पुलिस जापते के साथ मृतक के शव को गांव जघीना तक पहुंचाया गया। जहां सैकड़ों की संख्या में मौजूद लोगों के बीच कुलदीप जघीना का अंतिम संस्कार किया गया। इस मौके

पर पुलिस के आला अधिकारी भी गांव में मौजूद रहे। कुलदीप जघीना को जयपुर से कोर्ट पेशी के लिए रोडवेज बस से भरतपुर लाते समय बुधवार को नेशनल हाइवे के आगे लीला टोल प्लाजा के पास गोली मारकर हत्या कर देने और उसके साथी को घायल कर देने के बाद कार से भागे दो बदमाशों को पुलिस की

कुलदीप जघीना की बुधवार को आमोली टोल पर बदमाशों ने गोली मारकर हत्या कर दी थी

ओर से पकड़े जाने के बाद बयाना की एक कोर्ट में पेश किया गया जहां से उन्हें 5 दिन के पुलिस रिमांड पर पुलिस को सौंपा गया है। जबकि इनके साथ पकड़े गए दो अन्य बदमाशों का धौलपुर के अस्पताल में उपचार जारी है। पुलिस उप अधीक्षक दिनेश यादव ने बताया कि पकड़े गए बदमाश सौरभ जाट व धर्मराज को आज कड़ी पुलिस सुरक्षा में बयाना कोर्ट में पेश किया गया जिन्हें 5 दिन के पुलिस रिमांड पर सौंपा गया है। इस मामले की जांच अब बयाना पुलिस को सौंपी गई है। इधर, पकड़े गए चारों बदमाशों के विरुद्ध थाना रुदावल में विभिन्न धाराओं के तहत मुकदमा दर्ज किया गया है।